

1 thiṣalanīkinah patraṁ

^I paulaḥ silvānastīmathiyaśca piturīśvarasya
prabho ryīśukhrīṣṭasya cāśrayaṁ prāptā
thiṣalanīkīyasamitiṁ prati patraṁ likhanti|
asmākaṁ tāta īśvaraḥ prabhu ryīśukhrīṣṭaśca
yuṣmān pratyānugrahaṁ śāntiṁca kriyāstāṁ|

^{II} vayaṁ sarvveṣāṁ yuṣmākaṁ kṛte
īśvaraṁ dhanyaṁ vadāmaḥ prārthanāsamaye
yuṣmākaṁ nāmoccārayāmaḥ,

^{III} asmākaṁ tātasyeśvarasya sāksāt prabhau
yīśukhrīṣṭe yuṣmākaṁ viśvāsena yat kāryyaṁ
premnā yaḥ pariśramaḥ pratyāśayā ca yā titikṣā
jāyate

^{IV} tat sarvvaṁ nirantaraṁ smarāmaśca| he
piyabhrātaraḥ, yūyam īśvareṇābhīrucitā lokā
iti vayaṁ jānīmaḥ|

^V yato'smākaṁ susaṁvādaḥ kevalaśabdena
yuṣmān na praviśya śaktyā pavitreṇātmanā
mahotsāhena ca yuṣmān praviśat| vayantu
yuṣmākaṁ kṛte yuṣmanmadhye kīdrśā ab-
havāma tad yuṣmābhi rjñāyate|

^{VI} yūyamapi bahukleśabhogena pavit-
reṇātmanā dattenānandena ca vākyaṁ
grhītvāsmākaṁ prabhoścānugāmīno'bhavata|

^{VII} tena mākidaniyākhāyādeśayo ryāvanto
viśvāsino lokāḥ santi yūyaṁ teṣāṁ sarvveṣāṁ
nidarśanasvarūpā jātāḥ|

^{VIII} yato yuṣmattaḥ pratināditayā prabho
rvāṇyā mākidaniyākhāyādeśau vyāptau

kevalametannahi kintviśvare yuṣmākaṁ
yo viśvāsastasya vārttā sarvvatrāśrāvi,
tasmāt tatra vākyakathanam asmākaṁ
niṣprajānam|

IX yato yuṣmanmadhye vayaṁ kīdṛśaṁ
praveśaṁ prāptā yūyañca kathaṁ pratimā
vihāyeśvaraṁ pratyāvarttadhvam amaraṁ
satyamīśvaraṁ sevituṁ

X mṛtagaṇamadhyācca tenotthāpitasya
putrasyārthata āgāmikrodhād asmākaṁ
nistārayitu ryīsoḥ svargād āgamaṁ
pratīkṣitu ārabhadhvam etat sarvvaṁ te
lokāḥ svayam asmān jñāpayanti|

II

I he bhrātaraḥ, yuṣmanmadhye 'smākaṁ
praveśo niṣphalo na jāta iti yūyaṁ svayaṁ
jānītha|

II aparaṁ yuṣmābhi ryathāśrāvi tathā
pūrvvaṁ philipīnagare kliṣṭā ninditāśca
santo'pi vayaṁ īśvarād utsāhaṁ labdhvā
bahuyatnena yuṣmān īśvarasya susaṁvādam
abodhayāma|

III yato'smākaṁ ādeśo bhrānteraśucibhāvād
votpannaḥ pravañcanāyukto vā na bhavati|

IV kintviśvareṇāsmān parīkṣya viśvasanīyān
mattvā ca yadvat susaṁvādo'smāsu
samārpyata tadvad vayaṁ mānavebhyo na
ruociṣamāṇāḥ kintvasmadantaḥkaraṇānām
parīkṣakāyeśvarāya ruociṣamāṇā bhāṣāmahe|

V vayaṁ kadāpi stutivādinō nābhavāmeti
yūyaṁ jānītha kadāpi chalavastreṇa lobhaṁ
nācchādayāmetyasmin īśvaraḥ sākṣī vidyate|

VI vayan̄ khrīṣṭasya preritā iva gauravānvitā bhavitum aśakṣyāma kintu yuṣmattaḥ parasmād vā kasmādapi mānavād gauravaṁ na lipsamānā yuṣmanmadhye mṛdubhāvā bhūtvāvarttāmahi|

VII yathā kācinmātā svakīyaśīśūn pālayati tathā vayamapi yuṣmān kānksamāṇā

VIII yuṣmabhyaṁ kevalam īśvarasya susaṁvādaṁ tannahi kintu svakīyaprāṇān api dātum manobhirabhyalaṣāma, yato yūyam asmākaṁ snehapātrāṇyabhavata|

IX he bhrātaraḥ, asmākaṁ śramaḥ kleṣaśca yuṣmābhiḥ smaryyate yuṣmākaṁ ko'pi yad bhāragrasto na bhavet tadarthaṁ vayan̄ divānīśaṁ pariśrāmyanto yuṣmanmadhya īśvarasya susaṁvādamaghoṣayāma|

X aparañca viśvāsino yuṣmān prati vayan̄ kīḍṛk pavitratvay-athārthatvanirdoṣatvācāriṇo'bhavāmetyasmin īśvaro yūyañca sāksīṇa ādhve|

XI aparañca yadvat pitā svabālakān tadvad vayan̄ yuṣmākaṁ ekaikaṁ janam upadiṣṭavantaḥ sāntvitavantaśca,

XII ya īśvaraḥ svīyarājyāya vibhavāya ca yuṣmān āhūtavān tadupayuktācaraṇāya yuṣmān pravarttitavantaśceti yūyam jānītha|

XIII yasmin samaye yūyam asmākaṁ mukhād īsvareṇa pratiśrutaṁ vākyam alabhadhvaṁ tasmin samaye tat mānuṣāṇāṁ vākyam na mattveśvarasya vākyam mattvā gṛhītavanta iti kāraṇād vayan̄ nirantaram īśvaraṁ dhanyaṁ vadāmaḥ, yatastad īśvarasya vākyam iti satyaṁ

viśvāsinām yuṣmākaṁ madhye tasya guṇaḥ
prakāśate ca |

XIV he bhrātaraḥ, khrīṣṭāśritavatya īśvarasya
yāḥ samityo yihūdādeśe santi yūyaṁ tāsām
anukāriṇo'bhavata, tadbhuktā lokāśca
yadvad yihūdilokebhyastadvad yūyamapi
svajātīyalokebhyo duḥkham alabhadhvaṁ |

XV te yihūdīyāḥ prabhuṁ yīśuṁ
bhaviṣyadvādinaśca hatavanto 'smān
dūrīkṛtavantaśca, ta īśvarāya na rocante
sarvveṣāṁ mānavānām vipakṣā bhavanti ca;

XVI aparaṁ bhinnajātīyalokānām
paritrāṇārthaṁ teṣāṁ madhye
susaṁvādaghoṣaṇād asmān pratiṣedhanti
cetthaṁ svīyapāpānām parimāṇam
uttarottaraṁ pūrayanti, kintu teṣāṁ antakāri
krodhastān upakramate |

XVII he bhrātaraḥ manasā nahi kintu vadanena
kiyatkālaṁ yuṣmatto 'smākaṁ vicchede
jāte vayaṁ yuṣmākaṁ mukhāni draṣṭum
atyākāṅkṣayā bahu yatitavantaḥ |

XVIII dvirekakṛtvo vā yuṣmatsamīpagamanāyāsmākaṁ
viśeṣataḥ paulasya mamābhilāṣo'bhavat kintu
śayatāno 'smān nivāritavān |

XIX yato'smākaṁ kā pratyāśā ko vānandaḥ
kiṁ vā ślāghyakirīṭaṁ? asmākaṁ prabho
ryīśukhrīṣṭasyāgamanakāle tatsammukhasthā
yūyaṁ kiṁ tanna bhaviṣyatha?

XX yūyam evāsmākaṁ gauravānandasvarūpā
bhavatha |

III

I ato'ham yadā sandeham punaḥ soḍhum
nāśaknuvaṁ tadānīm āthinīnagara ekāki
sthātum niścitya

II svabhrātaram khriṣṭasya susaṁvāde sa-
hakāriṇaṁceśvarasya paricārakam tīmathiyam
yuṣmatsamīpam apreṣayam|

III varttamānaiḥ kleśaiḥ kasyāpi cāñcalyam
yathā na jāyate tathā te tvayā sthīrikriyantām
svakīyadharmmamadhi samāśvāsyantāñceti
tam ādiśam|

IV vayametādṛṣe kleśe niyuktā āsmaha iti
yūyam svayam jānītha, yato'smākaṁ dur-
gati rbhaviṣyatīti vayam yuṣmākaṁ samīpe
sthitikāle'pi yuṣmān abodhayāma, tādrṣameva
cābhavat tadapi jānītha|

V tasmāt parīkṣakeṇa yuṣmāsu
parīkṣiteśvasmākaṁ pariśramo viphalo
bhaviṣyatīti bhayam soḍhum yadāham
nāśaknuvaṁ tadā yuṣmākaṁ viśvāsasya
tattvāvadhāraṇāya tam apreṣayam|

VI kintvadhunā tīmathiyo yuṣmatsamīpād
asmatsannidhim āgatya yuṣmākaṁ
viśvāsapremaṇī adhyasmān suvārttām
jñāpitavān vayaṁca yathā yuṣmān
smarāmastathā yūyamapyasmān sarvvadā
praṇayena smaratha draṣṭum ākāṅkṣadhve ceti
kathitavān|

VII he bhrātaraḥ, vārttāmimām
prāpya yuṣmānadhi viśeṣato yuṣmākaṁ
kleśaduḥkhānyadhi yuṣmākaṁ viśvāsād
asmākaṁ sāntvanājāyata;

VIII yato yūyaṁ yadi prabhāvavatiṣṭhatha tarhyanena vayam adhunā jīvāmaḥ|

IX vayañcāsmadiyeśvarasya sākṣād yuṣmatto jātena yenānandena praphullā bhavāmastasya kṛtsnasyānandasya yogyarūpeṇeśvaraṁ dhanyaṁ vadituṁ katham śakṣyāmaḥ?

X vayaṁ yena yuṣmākaṁ vadanāni draṣṭuṁ yuṣmākaṁ viśvāse yad asiddhaṁ vidyate tat siddhikarttuñca śakṣyāmastādṛṣaṁ varaṁ divāniśaṁ prārthayāmahe|

XI asmākaṁ tāteneśvareṇa prabhunā yīśukhrīṣṭena ca yuṣmatsamīpagamanāyāsmākaṁ panthā sugamaḥ kriyatām|

XII parasparaṁ sarvvāmśca prati yuṣmākaṁ prema yuṣmān prati cāsmākaṁ prema prabhunā varddhyatām bahuphalaṁ kriyatāñca|

XIII aparamasmākaṁ prabhu ryīśukhrīṣṭaḥ svakīyaiḥ sarvvaiḥ pavitralokaiḥ sārddhaṁ yadāgamiṣyati tadā yūyaṁ yathāsmākaṁ tātasyeśvarasya sammukhe pavitratayā nirdoṣā bhaviṣyatha tathā yuṣmākaṁ manāmsi sthīrīkriyantām|

IV

I he bhrātaraḥ, yuṣmābhiḥ kīdṛg ācaritavyaṁ īśvarāya rocitavyaṁca tadadhyasmatto yā śikṣā labdhā tadanusārāt punaratiśayaṁ yatnaḥ kriyatāmiti vayaṁ prabhuyīsunā yuṣmān vinīyādiśāmaḥ|

II yato vayaṁ prabhuyīsunā kīdṛśīrājñā yuṣmāsu samarpitavantastad yūyaṁ jānītha|

III íśvarasyāyam abhilāṣo yad yuṣmākaṁ pavitratā bhavet, yūyaṁ vyabhicārād dūre tiṣṭhata|

IV yuṣmākaṁ ekaiko janaḥ svakīyaṁ prāṇādhāraṁ pavitraṁ mānyañca rakṣatu,

V ye ca bhinnajātīyā lokā íśvaraṁ na jānanti ta iva tat kāmābhilāṣasyādhīnaṁ na karotu|

VI etasmin viṣaye ko'pyatyācārī bhūtvā svabhrātaraṁ na vañcayatu yato'smābhiḥ pūrvvaṁ yathoktaṁ pramāṇīkṛtañca tathaiva prabhuretādr̥śānaṁ karmmaṇāṁ samucitaṁ phalaṁ dāsyati|

VII yasmād íśvaro'smān asūcitāyai nāhūtavān kintu pavitratvāyaivāhūtavān|

VIII ato heto ryaḥ kaścīd vākyametanna gr̥hlāti sa manuṣyaṁ avajānātīti nahi yena svakīyātmā yuṣmadantare samarpitastam íśvaram evāvajānāti|

IX bhrātr̥ṣu premakaraṇamadhi yuṣmān prati mama likhanaṁ niṣprayojanaṁ yato yūyaṁ parasparaṁ premakaraṇāyeśvaraśīkṣitā lokā ādhve|

X kṛtsne mākidanīyādeśe ca yāvanto bhrātaraḥ santi tān sarvvān prati yuṣmābhistat prema prakāśyate tathāpi he bhrātaraḥ, vyaṁ yuṣmān vinayāmahe yūyaṁ puna rbahutaraṁ prema prakāśayata|

XI aparaṁ ye bahiḥsthitāsteṣāṁ dr̥ṣṭigocare yuṣmākaṁ ācaraṇaṁ yat manoramyāṁ bhavet kasyāpi vastunaścābhāvo yuṣmākaṁ yanna bhavet,

XII etadārthaṁ yūyam asmatto yādr̥śam ādeśaṁ prāptavantastādr̥śaṁ nirvirodhācāraṁ

karttuṃ svasvakarmmaṇi manāṃmi nidhātuṃ
nijakaraiśca kāryyaṃ sādhayituṃ yatadhvaṃ|

XIII he bhrātaraḥ nirāśa anye lokā iva yūyaṃ
yanna śocedhvaṃ tadarthaṃ mahānidrāgatān
lokānādhi yuṣmākaṃ ajñānatā mayā
nābhilaṣyate|

XIV yīśu rmṛtavān punaruthitavāṃśceti
yadi vayaṃ viśvāsamastarhi yīśum āśritān
mahānidrāprāptān lokānapīśvaro'vaśyaṃ tena
sārdham āneṣyati|

XV yato'haṃ prabho rvākyena yuṣmān idaṃ
jñāpayāmi; asmākaṃ madhye ye janāḥ prab-
horāgamaṇaṃ yāvat jīvanto'vaśekṣyante te
mahānidritānām agragāminona na bhaviṣyanti;

XVI yataḥ prabhuḥ simhanādena
pradhānasvargadūtasyoccaiḥ
śabdeneśvarīyatūrīvādyena ca svayaṃ svargād
avarokṣyati tena khrīṣṭāśritā mṛtalokāḥ
prathamam utthāsyānti|

XVII aparaṃ asmākaṃ madhye ye
jīvanto'vaśekṣyante ta ākāśe prabhoḥ
sākṣātkaraṇārthaṃ taiḥ sārddhaṃ
meghavāhanena hariṣyante; itthañca vayaṃ
sarvvaḍā prabhunā sārddhaṃ sthāsyāmaḥ|

XVIII ato yūyaṃ etābhiḥ kathābhiḥ parasparaṃ
sāntvayata|

V

I he bhrātaraḥ, kālān samayāṃścādhi yuṣmān
prati mama likhanaṃ niṣprayojanaṃ,

II yato rātrau yādr̥k taskarastādr̥k prabho rdi-
nam upasthāsyatīti yūyaṃ svayameva samyag
jānītha|

III śānti nrirvvinghatvañca vidyata iti yadā mānavā vadiṣyanti tadā prasavavedanā yadvad garbbhinīm upatiṣṭhati tadvad akasmād vināśastān upasthāsyati tairuddhāro na lapsyate|

IV kintu he bhrātaraḥ, yūyam andhakāreṇāvṛtā na bhavatha tasmāt taddinaṁ taskara iva yuṣmān na prāpsyati|

V sarvve yūyaṁ dīpteḥ santānā divāyāśca santānā bhavatha vayaṁ niśāvaṁśastimiravaṁśā vā na bhavāmaḥ|

VI ato 'pare yathā nidrāgatāḥ santi tadvad asmābhi rna bhavitavyaṁ kintu jāgaritavyaṁ sacetanaiśca bhavitavyaṁ|

VII ye nidrānti te niśāyāmeva nidrānti te ca mattā bhavanti te rajanyāmeva mattā bhavanti|

VIII kintu vayaṁ divasasya vaṁśā bhavāmaḥ; ato 'smābhi rvakṣasi pratyayapremarūpaṁ kavacaṁ śirasi ca paritrāṇāśārūpaṁ śirastraṁ paridhāya sacetanai rbhavitavyaṁ|

IX yata īśvaro'smān krodhe na niyuḍyāsmākaṁ prabhunā yīśukhrīṣṭena paritrāṇasyādhikāre niyuḍktavān,

X jāgrato nidrāgatā vā vayaṁ yat tena prabhunā saha jīvāmastadārthaṁ so'smākaṁ kṛte prāṇān tyaktavān|

XI ataeva yūyaṁ yadvat kurutha tadvat parasparaṁ sāntvayata susthīrikurudhvañca|

XII he bhrātaraḥ, yuṣmākaṁ madhye ye janāḥ pariśramaṁ kurvvanti prabho rnāmnā yuṣmān adhitiṣṭhantypadiśanti ca tān yūyaṁ sammanyadhvaṁ|

XIII svakarmmahetunā ca premnā tāt
atīvādryadhvamiti mama prārthanā, yūyam
parasparam nirvvirodhā bhavata|

XIV he bhrātaraḥ, yuṣmān vinayāmahe
yūyam avihitācāriṇo lokān bhartsayadhvaṁ,
kṣudramanasāḥ sāntvayata, durbbalān
upakuruta, sarvvān prati sahiṣṇavo bhavata
ca|

XV aparaṁ kamapi pratyaniṣṭasya phalam
aniṣṭaṁ kenāpi yanna kriyeta tadarthaṁ
sāvadhānā bhavata, kintu parasparam sarvvān
mānavāṁśca prati nityaṁ hitācāriṇo bhavata|

XVI sarvvadānandata|

XVII nirantaraṁ prārthanāṁ kurudhvaṁ|

XVIII sarvvaviṣaye kṛtajñatāṁ svīkurudhvaṁ
yata etadeva khṛīṣṭayīśunā yuṣmān prati
prakāśitam īśvarābhimateṣāṁ|

XIX pavitraṁ ātmānaṁ na nirvvāpayata|

XX īśvariyaḍeṣaṁ nāvajānīta|

XXI sarvvāṇi parīkṣya yad bhadraṁ tadeva
dhārayata|

XXII yat kimapi pāparūpaṁ bhavati tasmād
dūraṁ tiṣṭhata|

XXIII śāntidāyaka īśvaraḥ svayaṁ yuṣmān
sampūrṇatvena pavitrān karotu, aparaṁ
asmatprabho ryīśukhrīṣṭasyāgamaṁ yāvad
yuṣmākaṁ ātmānaḥ prāṇāḥ śarīrāṇi ca
nikhilāni nirddoṣatvena rakṣyantāṁ|

XXIV yo yuṣmān āhvayati sa viśvasaniyo'taḥ sa
tat sādhaiṣyati|

XXV he bhrātaraḥ, asmākaṁ kṛte prārthanāṁ
kurudhvaṁ|

XXVI pavitracumbanena sarvvān bhrātṛn prati
satkurudhvaṃ|

XXVII patramidaṃ sarvveṣāṃ pavitrāṇāṃ
bhrātṛṇāṃ śrutigocare yuṣmābhiḥ
paṭhyatāmiti prabho rnāmnā yuṣmān
śapayāmi|

XXVIII asmākaṃ prabho ryīśukhrīṣṭasyānugrate
yuṣmāsu bhūyāt| āmen|

**Sanskrit Bible (NT) in IAST Script
(satyavedah|)
New Testament in Sanskrit Language; printed in
IAST Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in IAST script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 19 Dec 2025 from source files dated 29 Jan 2022

31769233-a0b6-5aba-900b-e7ab6b270e97